



ГРАД СКОПЈЕ

Врз основа на член 4 од Одлуката за определување на максимален износ за доделување на поединечна субвенција на граѓани за купување на електрични тротинети за 2018 година (“Службен гласник на Град Скопје“ бр.13/18) и согласно Правилникот за користење на финансиски средства од Буџетот на Град Скопје за субвенционирање на граѓаните на подрачјето на градот Скопје за купување на електрични тротинети за 2018 година, бр. 08-9501/1 од 24.10.2018 година, Градот Скопје објавува

ЈАВЕН ПОВИК за субвенционирање на граѓаните на подрачјето на градот Скопје за купување електрични тротинети за 2018 година

1. Опис на јавниот повик

1.1. Град Скопје на граѓаните кои ќе купат електричен тротинет од денот на објавувањето на Јавниот повик заклучно со 10.12.2018 година, ќе им надомести дел од трошоците направени при купување на истиот.

1.2. Средствата што Градот Скопје ќе ги субвенционира се во износ од 50% од вредноста на електричен тротинет, но не повеќе од 10.000,00 денари по лице, со вклучен персонален данок на доход,.

1.3. Јавниот повик ќе биде реализиран по принципот „прв дојден, прв услужен“.

2. Право на учество на Јавниот повик

Право на учество на Јавниот повик имаат жителите на Град Скопје (во општините: Аеродром, Бутел, Гази Баба, Ѓорче Петров, Карпош, Кисела Вода, Сарај, Центар, Чаир и Шуто Оризари), кои ќе купат електричен тротинет од денот на објавување на Јавниот повик се до исцрпување на буџетот наменет за таа намена, но не подоцна од 10.12.2018 година, и кои ги исполнуваат условите од овој Јавен повик.

3. Услови што треба да ги исполни барателот

Барателот треба да ги исполни следниве услови:

- да е жител на Град Скопје (во општините: Аеродром, Бутел, Гази Баба, Ѓорче Петров, Карпош, Кисела Вода, Сарај, Центар, Чаир и Шуто Оризари),
- електричниот тротинет да го купи од денот на објавување до денот на завршување на Јавниот повик (до 10.12.2018),

4. Начин на пријавување на Јавниот повик

4.1. За надоместување на дел од трошоците и докажување дека условите за учество на Јавниот повик се исполнети, барателот до Град Скопје треба да достави:

- Барање за надоместок (Барањето може да се подигне во Архивата на Град Скопје или да се обезбеди од интернет страницата на градот: www.skopje.gov.mk),
- доказ за жителство во Град Скопје, со доставување копија на важечка лична карта на барателот,
- фотокопија од трансакциска сметка на барателот,
- доказ дека е извршено купување на електричен тротинет, и тоа оригинал фискална сметка или фактура со извод од деловна банка т.е доказ за платена фактура во целост(оригинал на увид), со датум од денот на објавувањето до денот на завршувањето на Јавниот повик,

4.2. Едно лице може да поднесе само едно барање за добивање на надоместок за еден електричен тротинет.

4.3. Барањето за надоместок на дел од трошоците за купување на електричен тротинет, заедно со потребната документација, граѓаните ги доставуваат до соодветната Комисија, преку Архивата на Град Скопје, бул.Илинден бр.82, секој работен ден од 09:00 до 15:00 часот.

4.4. Архивата на Град Скопје примените барања ќе ги евидентира со точното време на поднесување (датум, час и минута), заради воспоставување редослед по кој ќе се разгледуваат барањата.

5. Начин на спроведување на Јавниот повик

5.1. За спроведување на Јавниот повик, Градоначалникот формира Комисија за спроведување на постапката за субвенционирање на граѓаните на подрачјето на градот Скопје за купување електрични тротинети.

5.2. Градот Скопје, во зависност од динамиката на пристигнување на пријавите, периодично ќе ја известува јавноста за преостанатите средства, се до нивно целосно искористување, но не подоцна од 10.12.2018 година.

5.3. Исплатата на средствата ќе се врши sukcesивно, според редот на пристигнати барања, се до исполнување на предвидениот буџет за оваа намена.

5.4. Доколку бидат исцрпени предвидените финансиски средства, Градот Скопје ќе ја информира јавноста дека Јавниот повик е прекинат пред истекот на периодот за кој е објавен.

5.5 Градоначалникот на Град Скопје на предлог на Комисијата ќе донесе Решение за одобрување на барањето за барателите кои ги исполниле условите согласно Јавниот повик.

ГРАД СКОПЈЕ